

ວິຊາ ທຸລະກິດທະນາຄານ

ສອນໂດຍ: ປອ ຄຳກ້ຽວ ພັນດາວົງ



ແຜນການຮຽນ-ການສອນ

- ຈຳນວນ 3 ໝ່ວຍກິດ, ມີ 12 ບົດ. (ໄລຍະເວລາ 16 ອາທິດ 48 ຊົ່ວໂມງ)
- ສີກຮຽນ 2024-2025
- ປອ ຄຳກ້ຽວ ພັນດາວົງ
- 02096128072

ການໃຫ້ຄະແນນ

❖ ສ່ວນຮ່ວມ	30 ຄະແນນ
✓ ຖາມ-ຕອບ	(5 ຄະແນນ)
✓ ມາຮຽນ	(5 ຄະແນນ)
✓ ກິດຈະກຳ	(20 ຄະແນນ)
❖ ກວດກາກາງພາກ	20 ຄະແນນ
❖ ສອບເສັງທ້າຍພາກ	50 ຄະແນນ
ລວມຄະແນນທັງໝົດ	<u>100 ຄະແນນ</u>

91 ຄະແນນ

A

ບົດທີ1

ພາກສະເໜີ

1. ພື້ນຖານເສດຖະກິດໂດຍສັງເຂບ
2. ບົດບາດ ແລະ ຄວາມສໍາຄັນ ຂອງທະນາຄານທຸລະກິດ ຕໍ່ລະບົບເສດຖະກິດ
3. ການບໍລິການທີ່ໃຫ້ແກ່ລູກຄ້າ ແລະ ບໍລິການທາງການງເງິນ ທີ່ທະນາຄານທຸລະກິດສ້າງຂຶ້ນ
4. ປະລິມານເງິນທີ່ເກີດຂຶ້ນຈາກລະບົບທະນາຄານທຸລະກິດ
5. ຄວາມສໍາຄັນຂອງການຊໍາລະສະສາງ
6. ສື່ກາງທີ່ເຂົ້າມາຊ່ວຍດໍາເນີນການຊໍາລະສະສາງ
7. ທຸລະກິດອື່ນໆ ຂອງທະນາຄານທຸລະກິດ

1. ພື້ນຖານເສດຖະກິດໂດຍສັງເຂບ


ການສ້າງຕັ້ງ ຕະຫຼາດການເງິນ ເພື່ອອໍານວຍຄວາມສະດວກ ໃນການປ່ຽນສະພາບ ຂອງເງິນປະຢັດ ໃຫ້ກາຍມາ ເປັນເງິນທຶນ ທີ່ສາມາດ ນຳໃຊ້ເຂົ້າ ໃນການລົງທຶນ ເພື່ອພັດທະນາ ພື້ນຖານເສດຖະກິດ ໂດຍອາໃສບັນດາ ສະຖາບັນການເງິນ ເປັນກົນໄກສຳຄັນເພື່ອເຮັດໜ້າທີ່ເປັນສື່ກາງ ໃນການເຕົ້າໂຮມແຫຼ່ງເງິນປະຢັດ ຈາກບັນດາບຸກຄົນ, ນິຕິບຸກຄົນ ແລະ ບັນດາອົງການຈັດຕັ້ງ ທາງເສດຖະກິດຕ່າງໆ ເພື່ອໃຫ້ເປັນແຫຼ່ງເງິນທຶນກ້ອນໃຫຍ່ ທີ່ສາມາດ ຕອບສະໜອງໄດ້ທຸກໆຄວາມຕ້ອງການ ໃນພື້ນຖານເສດຖະກິດ ແລະ ເຮັດໜ້າທີ່ໃນການຈັດສັນແຫຼ່ງເງິນທຶນທີ່ ເຕົ້າໂຮມມາໄດ້ນັ້ນ ໃຫ້ແກ່ນັກລົງທຶນ ຫຼື ຜູ້ທີ່ມີໂອກາດໃນການລົງທຶນຢ່າງມີປະສິດທິພາບ.

1. ພື້ນຖານເສດຖະກິດໂດຍສັງເຂບ

ການດໍາເນີນທຸລະກິດຂອງທະນາຄານໄດ້ເຮັດໃຫ້ເກີດປະໂຫຍດ ໃນການພັດທະນາເສດຖະກິດຂອງປະເທດ ມາຢ່າງຕໍ່ເນື່ອງ, ໄດ້ຊ່ວຍໃຫ້ເກີດມີການປະຢັດ ແລະ ມີການລົງທຶນທີ່ເໝາະສົມຕາມກົນໄກຂອງຕະຫລາດ, ໃນ ໄລຍະເວລາທີ່ຜ່ານມາ ພາກລັດໄດ້ໃຊ້ທະນາຄານທຸລະກິດ ເປັນເຄື່ອງມືໃນການນໍາໃຊ້ນະໂຍບາຍການເງິນ- ເງິນຕາ ຢ່າງມີປະສິດທິພາບ ເນື່ອງຈາກສ່ວນແບ່ງການຕະຫລາດ ທັງການຮັບຝາກເງິນ ແລະ ການໃຫ້ສິນເຊື່ອ ໃນ ລະບົບສະຖາບັນການເງິນ ຢູ່ໃນທຸລະກິດທະນາຄານ ກວມເອົາຫຼາຍກວ່າເຄິ່ງໜຶ່ງ ຂອງແຫຼ່ງເງິນທຶນທັງຫມົດ, ພ້ອມກັນນີ້ ເຄື່ອຂ່າຍຂອງທະນາຄານທຸລະກິດ ຍັງສາມາດແຈກຢາຍແຫຼ່ງເງິນທຶນໃນການພັດທະນາເສດຖະກິດ ພາໃຫ້ເກີດມີຄວາມຈະເລີນອອກໄປສູ່ທ້ອງຖິ່ນ ແລະ ເກີດການຈ້າງງານນໍາອີກ.


1. ພື້ນຖານເສດຖະກິດໂດຍສັງເຂບ

ຮູບສະແດງ 1. ອັດຕາການຂະຫຍາຍຕົວຂອງເສດຖະກິດ ແຕ່ປີ 2019-2023



ແຫຼ່ງຂໍ້ມູນ: ສູນສະຖິຕິແຫ່ງຊາດ (ກະຊວງແຜນການ ແລະ ການລົງທຶນ).

ຮູບສະແດງ 1. ອັດຕາການຂະຫຍາຍຕົວຂອງເສດຖະກິດ ແຕ່ປີ 2017 – 2021



ແຫຼ່ງຂໍ້ມູນ: ສູນສະຖິຕິແຫ່ງຊາດ, ກະຊວງແຜນການ ແລະ ການລົງທຶນ.

2. ບົດບາດ ແລະ ຄວາມສໍາຄັນ ຂອງທະນາຄານທຸລະກິດ ຕໍ່ ລະບົບເສດຖະກິດ

- ບົດບາດ ແລະ ຄວາມສໍາຄັນ ຂອງທະນາຄານທຸລະກິດ ມີຕໍ່ລະບົບເສດຖະກິດຄືແນວໃດ?



2. ບົດບາດ ແລະ ຄວາມສໍາຄັນ ຂອງທະນາຄານທຸລະກິດ ຕໍ່ ລະບົບເສດຖະກິດ

- ເຮັດໜ້າທີ່ເປັນສື່ກາງໃນການນໍາເຖິງຈາກການປະຢັດຂອງບຸກຄົນ, ນິຕິບຸກຄົນ ຕະຫລອດເຖິງວິສາຫະກິດຕ່າງໆ ສົ່ງຜ່ານໄປໃຫ້ຜູ້ທີ່ມີຄວາມຕ້ອງການ ແລະ ມີໂອກາດໃນການລົງທຶນ, ພ້ອມກັນນີ້ ທະນາຄານທຸລະກິດຍັງເປັນສະຖາບັນການເງິນທີ່ມີບົດບາດຫລາຍທີ່ສຸດ ແລະ ໄດ້ກວມເປີເຊັນສ່ວນຫຼາຍ ຂອງສະຖາບັນການເງິນປະເພດຕ່າງໆທີ່ມີຢູ່ທັງໝົດ
- ບົດບາດຂອງທະນາຄານທຸລະກິດ ມີຄວາມສໍາຄັນ ແລະ ໄດ້ກໍ່ໃຫ້ເກີດປະໂຫຍດຕໍ່ລະບົບເສດຖະກິດຂອງປະເທດດັ່ງນີ້:
 - ຊ່ວຍໃຫ້ເກີດການປະຢັດຂຶ້ນໃນລະບົບເສດຖະກິດ,
 - ຊ່ວຍໃຫ້ຜູ້ຕ້ອງການນໍາໃຊ້ເງິນ ສາມາດເຂົ້າເຖິງແຫລ່ງເງິນໄດ້ງ່າຍ ແລະ ມີຄວາມສະດວກ,
 - ທາງການສາມາດໃຊ້ທະນາຄານທຸລະກິດເປັນຊ່ອງທາງໃນການອອກມາດຕະການທາງການເງິນໃນຫລາຍໆລັກຊະນະ.

3. ການບໍລິການໃຫ້ແກ່ລູກຄ້າ ແລະ ບໍລິການທາງການເງິນ ທີ່ທະນາຄານທຸລະກິດສ້າງຂຶ້ນ

- ການໃຫ້ບໍລິການຂອງທະນາຄານທຸລະກິດ ທີ່ທະນາຄານໄດ້ປະຕິບັດກັນມາແຕ່ດົນນານເຊັ່ນ: ການຮັບຝາກເງິນ, ການໃຫ້ສິນເຊື່ອ, ການຊື້-ຂາຍໃບແລກເງິນ, ການຮຽກເກັບເງິນຕາມໃບເກັບເງິນ, ການອອກໜັງສືສິນເຊື່ອ (Credit), ການຄ້າປະກັນ, ເອກະສານທາງການເງິນ ທີ່ສາມາດປ່ຽນມື ແລະ ການຊື້-ຂາຍເງິນຕາຕ່າງປະເທດ ແລ້ວຍັງມີບໍລິການທາງດ້ານການເງິນ ແລະ ບໍລິການອື່ນໆ

3. ການບໍລິການໃຫ້ແກ່ລູກຄ້າ ແລະ ບໍລິການທາງການເງິນ ທີ່ທະນາຄານທຸລະກິດສ້າງຂຶ້ນ

- ນອກຈາກທຸລະກິດທີ່ກ່າວມາຂ້າງເທິງແລ້ວຍັງມີຫຍັງແນ່?



3. ການບໍລິການໃຫ້ແກ່ລູກຄ້າ ແລະ ບໍລິການທາງການເງິນ ທີ່ທະນາຄານທຸລະກິດສ້າງຂຶ້ນ

- ການຊື້-ຂາຍຫຼັກຊັບ.
- ທຸລະກິດກ່ຽວກັບເງິນຕາຕ່າງປະເທດ.
- ເປັນທີ່ປຶກສາທາງດ້ານການເງິນ
- ການໃຫ້ເຊົ່າຜູ້ນີລະໄພຮັບຝາກຂອງມີຄ່າ.
- ເປັນຕົວແທນໃນການຮຽກເກັບຫນີ້.

ທຸລະກິດທີ່ໄດ້ສ້າງຂຶ້ນມາ ດັ່ງທີ່ໄດ້ກ່າວມາຂ້າງເທິງນັ້ນ ມັນມີຄວາມສຳຄັນຢ່າງຍິ່ງ ໃນຂະບວນການຊຸກຍູ້ ແລະ ປະກອບສ່ວນເຂົ້າໃນການພັດທະນາ ເສດຖະກິດ ເວົ້າລວມ ແລະ ໂດຍສະເພາະແມ່ນ ການຍົກສູງປະສິດທິພາບ ຂອງ ລະບົບການເງິນ ໃຫ້ຂະຫຍາຍຕົວ ແລະ ມີຄວາມຄ່ອງຕົວຢູ່ຕະຫຼອດເວລາ.

4. ປະລິມານເງິນທີ່ເກີດຂຶ້ນຈາກລະບົບທະນາຄານທຸລະກິດ

- ການປະຕິບັດຫນ້າທີ່ ຂອງທະນາຄານທຸລະກິດ ໃນຖານະເປັນສືກາງລະຫວ່າງຜູ້ປະຢັດເງິນກັບຜູ້ມີຄວາມຕ້ອງການທີ່ຈະກູ້ຢືມເງິນ ເພື່ອດຳເນີນທຸລະກິດນັ້ນ ເຊິ່ງໄດ້ກໍ່ໃຫ້ມີປະລິມານເງິນເກີດຂຶ້ນ ໃນລະບົບການເງິນ ເປັນຈຳນວນຫຼວງຫຼາຍຖ້າຫາກມີການໃຊ້ເງິນຫມູນວຽນເຫຼົ່ານັ້ນ ຢູ່ຕະຫລອດເວລາ.




ປະລິມານເງິນທີ່ເກີດຂຶ້ນຈາກລະບົບທະນາຄານທຸລະກິດ

ຮອດເດືອນ 12 ປີ 2023 ຖານເງິນຕາ ແມ່ນມີຍອດເຫຼືອ 57.893,95 ຕື້ກີບ ເພີ່ມຂຶ້ນ 13,74% ທຽບໃສ່ໄລຍະດຽວກັນຂອງປີຜ່ານມາ, ໃນນີ້ ເງິນຝາກຂອງທະນາຄານທຸລະກິດຢູ່ ທຫລ ເພີ່ມຂຶ້ນ 17,36% ແລະ ເງິນສົດໃນຂອດຈໍລະຈອນເພີ່ມຂຶ້ນ 2,78%. ສາເຫດຕົ້ນຕໍ ຍ້ອນ ທຫລ ໄດ້ຈັດຕັ້ງປະຕິບັດນະໂຍບາຍ ເງິນຕາໃນທິດທາງທີ່ຮັດກຸມຂຶ້ນ ເປັນຕົ້ນ ການປັບເພີ່ມອັດຕາສ່ວນເງິນແຮຝາກບັງຄັບ ຈໍານວນ 02 ຄັ້ງ ເຮັດໃຫ້ເງິນແຮຝາກບັງຄັບເພີ່ມຂຶ້ນ ບວກກັບ ທະນາຄານທຸລະກິດໄດ້ມີການເພີ່ມທຶນຈົດທະບຽນຕາມກົດໝາຍ

ປະລິມານເງິນທີ່ເກີດຂຶ້ນຈາກລະບົບທະນາຄານທຸລະກິດ

ຮູບສະແດງ 10. ໂຄງປະກອບຂອງຖານເງິນຕາ



ແຫຼ່ງຂໍ້ມູນ: ທະນາຄານແຫ່ງ ສປປ ລາວ.

5. ຄວາມສໍາຄັນຂອງການຊໍາລະສະສາງ

- ເປັນການບໍລິການປະເພດໜຶ່ງຂອງທະນາຄານທຸລະກິດ ທີ່ມີຄວາມສໍາຄັນຕໍ່ກັບທະນາຄານທຸລະກິດດັ່ງນີ້:
 1. ເປັນທຸລະກຳຕໍ່ເນື່ອງກັບການຮັບຝາກເງິນ ແລະ ໃຫ້ສິນເຊື່ອເຊັ່ນ: ເອກະສານການເງິນທີ່ກ່ຽວຂ້ອງກັບທຸລະກິດຫຼັກທັງສອງຢ່າງດັ່ງກ່າວ ຈຶ່ງຈຳເປັນຕ້ອງຮູ້ຜົນການຊໍາລະສະສາງເພື່ອຜົນປະໂຫຍດຂອງລູກຄ້າ ແລະ ທະນາຄານທຸລະກິດ, ຫາກບໍ່ມີບໍລິການທີ່ສະດວກວ່າໄວຈະເປັນອຸປະສັກ ຕໍ່ການດໍາເນີນທຸລະກິດ ຂອງທະນາຄານ.
 2. ຊ່ວຍໃຫ້ທະນາຄານມີລາຍໄດ້ຈາກຄ່າບໍລິໃນການຊໍາລະສະສາງ, ນອກຈາກນີ້ເອກະສານທີ່ດໍາເນີນການຊໍາລະສະສາງຍັງຊ່ວຍປະຢັດ ໃນການນຳເງິນເຂົ້າບັນຊີເງິນຝາກ ຢູ່ນໍາທະນາຄານ ແຫ່ງ ສ ປ ປ ລາວ ໃນການຊໍາລະສະສາງ ຜ່ານສູນຫັກບັນຊີ ເຊິ່ງບາງຄັ້ງກໍຕ້ອງອາໄສການກູ້ຢືມເງິນ ເພື່ອຫຼຸດຍອດການຂາດດຸນ, ການຫັກບັນຊີ ແລ້ວຈະຕ້ອງຈ່າຍດອກເບ້ຍສູງເກີນໄປ.

6. ສື່ກາງທີ່ເຂົ້າມາຊ່ວຍດໍາເນີນການຊໍາລະສະສາງ

- ທະນາຄານແຫ່ງປະເທດລາວ ເຮັດຫນ້າທີ່ເປັນສື່ກາງ ເຂົ້າມາຊ່ວຍໃຫ້ຂະບວນການຊໍາລະສະສາງໃນລະບົບການຊໍາລະ ເຊິ່ງຈະເຮັດໃຫ້ມີຄວາມສະດວກງ່າຍດາຍ ແລະ ເກີດຄວາມສະເໝີພາບ. ໃນປະຈຸບັນ ທະນາຄານແຫ່ງປະເທດລາວ ກໍາລັງພັດທະນາລະບົບ ການຊໍາລະສະສາງ ຈາກລະບົບຫັກບັນຊີມາເປັນສູນຫັກບັນຊີອີເລັກໂຕຼນິກ ເຊິ່ງຊ່ວຍໃຫ້ການຮຽກເກັບເງິນຕາມເອກະສານລະຫວ່າງທະນາຄານທຸລະກິດ (ບໍລິມະສານຂອງທະນາຄານດຽວກັນ ເຊິ່ງຕ້ອງຮຽກເກັບເອງໂດຍບໍ່ສາມາດຜ່ານຄົນກາງໄດ້) ທີ່ເປັນສະມາຊິກ ສູນຫັກບັນຊີອີເລັກໂຕຼນິກ ເຊິ່ງເປັນເຄື່ອງມືປະຕິບັດງານໄດ້ງ່າຍ, ວ່ອງໄວ ແລະ ມີປະສິດທິພາບຫຼາຍຂຶ້ນ.

7. ທຸລະກິດອື່ນໆ ຂອງທະນາຄານທຸລະກິດ

- ການຊື້-ຂາຍເງິນຕາຕ່າງປະເທດ
- ການຮັບຮອງໃບແຊັກ, ການຮັບປະກັນການໃຊ້ເງິນຕາມໃບແຊັກ,
- ການອອກໜັງສືສິນເຊື້ອ (Letter of Credit)

ຄໍາຖາມທ້າຍບົດ

1. ຈຶ່ງອະທິບາຍຄວາມແຕກຕ່າງ ລະຫວ່າງ ພື້ນຖານເສດຖະກິດ ຂອງປະເທດ ທີ່ພັດທະນາແລ້ວ ແລະ ພື້ນຖານເສດຖະກິດ ຂອງປະເທດດ້ອຍພັດທະນາ?
2. ຈຶ່ງອະທິບາຍໃຫ້ເຫັນເຖິງບົດບາດ ຄວາມສໍາຄັນ ຂອງທະນາຄານທຸລະກິດ ທີ່ມີຕໍ່ລະບົບເສດຖະກິດ?
3. ຈຶ່ງອະທິບາຍເຖິງຂະບວນການ ສ້າງປະລິມານເງິນ ຂອງລະບົບ ທະນາຄານທຸລະກິດ?